



राष्ट्रिय मानव अधिकार आयोग National Human Rights Commission of Nepal

केन्द्रीय कार्यालय (Central Office)
हरिहर भवन, पुल्चोक, ललितपुर (Harihar Bhawan, Pulchowk, Lalitpur, Nepal)



आयोगको अपील



न्यायिक अधिकारको सम्मान गर

गंगामायाको जीवन रक्षा गर

न्याय प्राप्त जस्तो आधारभूत अधिकार प्राप्तिको लागि लामो समयदेखि वीर अस्पतालमा अनसनरत गंगामाया अधिकारीको स्वास्थ्य अवस्था गम्भीर एवं जटिल बन्दै गएको अवस्थाप्रति राष्ट्रिय मानव अधिकार आयोगको गम्भीर ध्यानाकर्षण भएको छ । आयोगले पटक-पटक यस सम्बन्धमा नेपाल सरकारको ध्यानाकर्षण गराएको छ ।

आयोगले अनसनरत गंगामायाको स्वास्थ्य अवस्थाको बारेमा निरन्तर अनुगमन गरिरहेको छ । लामो समयदेखि न्याय प्राप्तिको लागि अनसनमा बस्दा निजको स्वस्थ अवस्था अत्यन्त गम्भीर र जटिल बन्दै गएको अनुगमनबाट बुझिएको छ ।

छोरा कृष्णप्रसाद अधिकारीको हत्या सम्बन्धमा सर्वोच्च अदालतबाट भएको आदेशको कार्यान्वयन गर्न आयोगले नेपाल सरकारलाई पत्राचार एवं शिफारिस गर्नुका साथै नेपाल सरकारका जिम्मेवार पदाधिकारीहरूसँग पटक-पटक छलफल गरी ध्यानाकर्षण गराउँदा समेत यस्तो संवेदनशील विषय कार्यान्वयनको प्राथमिकतामा नपर्नु अत्यन्त दुःखद् स्थिति हो । यसबाट नेपालले मानव अधिकारप्रति अन्तर्राष्ट्रियस्तरमा गरेका प्रतिवद्धताहरूमाथि गम्भीर प्रश्न खडा भएको छ भने संविधानद्वारा प्रदत्त न्यायिक अधिकारको हक समेत कुण्ठित भएको छ । न्यायपालिकाको आदेशको पालना हुन नसक्नु कुनैपनि लोकतान्त्रिक राज्यको लागि शोभनीय हुन सक्दैन ।

पटक-पटकको अनसनबाट गंगामायाको स्वास्थ्य अवस्था गम्भीर भएकोप्रति संवेदनशील भई राष्ट्रिय र अन्तर्राष्ट्रिय मानव अधिकार कानूनद्वारा सुनिश्चित छिटो र स्वच्छ न्याय प्राप्त गर्ने प्रत्येक नागरिकको अधिकारको सम्मान गर्दै अविलम्ब आवश्यक पहल गर्न आयोग नेपाल सरकार र न्याय सम्बद्ध सबै पक्षलाई पुनः विशेष अपील गर्दछ ।

मोहना अन्सारी
सदस्य/प्रवक्ता